

ضائز:(۱۰:۵۸) یعنی ۵۸ نمبر سورت اور دس نمبر آیت میں یہ لفظ موجود ہے۔

پہلے ایڈیشنز میں مولانا شہید الدین بنارسی سے کچھ الفاظ شاید سہو اور گئے تھے وہ الفاظ بھی الحمد للہ اس ایڈیشن میں شامل کر لیے گئے ہیں۔

محمدث کی ترسیل پر شکر گزار ہوں، اس کے بعض اواریے اور مضامین اپنے ریکارڈ میں محفوظ رکھتا ہوں۔ والسلام! دعا گو محمد اقبال کیلائی

## ۲ مکرمی و محترمی جناب مدیر 'محمدث' صاحب..... زید مجد کم و طال عمر کم

سلامِ مسنون! مراجِ گرامی!

اللہ تعالیٰ آنجلب کے علم و عمل سے پوری امت مسلمہ کو مستفیض فرمائے۔ موجودہ دور میں پیش آمدہ مسائل سے متعلق اہل حق علام کی طرف سے بروقت رہنمائی کا فریضہ سرانجام دیتے ہوئے آنجلب نے ہمیشہ قائدانہ کردار ادا کیا ہے اور امید ہے کہ اب بھی پوری قوت کے ساتھ توہین رسالت ایکٹ کے متعلق امت کی رہنمائی فرمائیں گے۔ توہین رسالت ایکٹ پر بحث کرنے کے کئی مختلف زاویے اور جهات ہیں ہر ایک اپنی جگہ اہم ہے۔ مثلاً

① توہین رسالت ایکٹ ہے کیا؟

② جب یہ منظور ہوا تھا تو اس کے حق میں کیا دلائل دیئے گئے تھے؟

③ کیا ایکٹ بذاتِ خود (نحوہ باللہ) غلط ہے یا اس ایکٹ سے متعلق عدالتی کارروائی کا طریقہ کار غلط ہے۔ طریقہ کار اگر غلط ہے تو اس کی اصلاح چاہیے نہ کہ خود ایکٹ کی اصلاح۔

④ اور کتنے ایسے ایکٹ ہیں، جن کی کارروائی کا طریقہ غلط ہے لیکن ان ایکٹس میں ترمیم یا ان کی تنفس کا مطالبہ نہیں کیا جاتا۔ یہ دُہر امعیار کیوں ہے؟

⑤ اس ایکٹ کے حق میں دلائل:

قرآن شریف حدیث پاک اور اجماع امت سے

فقہائے کرام کے اجماعی اور انفرادی فتاویٰ جات، چودہ صد یوں کا جائزہ

⑥ مجددین کے موقف کی بنیادی غلطی کیا ہے؟

⑦ موجودہ دور میں تمام مسائل کے نمایاں اور سر کردہ اہل علم کی رائے کیا ہے؟

⑧ تمام مسائل کے اہل حق علام کو ایک پلیٹ فارم پر اکٹھا کرنا اور ایک اجماعی موقف اپنانا

- ⑨ و کلا برادری کو خاص طور پر اپنے ساتھ ملانا اور عدالتی کارروائی اور ایکٹ کے درست ہونے کے بارے میں ان کی رائے اور تجویز حاصل کرنا
- ⑩ موجودہ دور میڈیا کا دور ہے۔ ٹیلی ویژن، اردو اور انگریزی اخبارات، ہفتہ روزہ جات، دینی جرائد و رسائل میں بھرپور مدل انداز سے اپنا درست موقف پیش کرنا
- ⑪ اس عنوان پر نمایاں علماء کی مجالس مذاکرہ منعقد کروانا، ان کی ویڈیو، آڈیو کیمیٹسیں تیار کروانا اور پورے ملک میں پھیلا دینا

⑫ تاجروں اور تاجر تنظیموں کے نمائندوں کی اعانت اور ہمدردی اور بھرپور تعاوون حاصل کرنا

⑬ تعلیمی اداروں، کالجز، یونیورسٹیز وغیرہ کے اساتذہ پر محنت کرنا اور ان کو متخرک کرنا۔ لیکن سب سے زیادہ مؤثر ٹیلی ویژن کا استعمال ہے اور اس کا مقابلہ اپنی مجالس مذاکرہ اور ان کی ویڈیو کیمیٹسیں ہیں۔ جتنا جلدی ہو سکے، ایسی کیمیٹسیں مار کیٹ میں آنی چاہئیں تاکہ لوگوں کے سامنے مختلف ٹیلی ویژن چینلز کے پیش کردہ متجدد دین کے پروگرام اور آراء ہی نہ ہوں بلکہ اہل حق کا موقف بھی سامنے ہو اور مختلف جہات پر کام کر رہے ہوں گے۔ روزنامہ اسلام، ہفت روزہ جرار اور دیگر دینی رسائل جو اس وقت نمائندہ حیثیت سے صحافت میدان میں کام کر رہے ہیں، ان کے لیے خاص طور پر یہ بہت ضروری ہے کہ مختلف اہل علم اور صاحب قلم صاحبان سے مقالہ جات تحریر کروا کر روزانہ کی بنیاد پر ذہن سازی ہوئی چاہئے۔ ترمیم کی کوشش کے خلاف مظاہرے، ریلیاں، ان کی بھی اپنی جگہ بہت اہمیت ہے لیکن اگر علمی طور پر لوگوں کے ذہن کو اپیل کر لیا گیا تو دل سے جو عمومی حمایت حاصل ہو گی وہ اصل چیز ہو گی اور لوگ ترمیم کے خلاف جانی قربانی دینے تک آمادہ ہو جائیں گے۔ اور اگر اہل حق علماء، عوام الناس کے ذہن اور دل، ان کو علمی طور پر ممتاز نہ کر سکے تو بے حسی کی کیفیت رہے گی اور متجدد دین اپنا کام کر جائیں گے۔

### مطلوبہ لائجہ عمل

مجلس ختم نبوت کی طرف سے اس مقدمہ کے فیصلہ کی کالپی انگریزی زبان میں، جو جناب اسماعیل قریشی ایڈو کیٹ کی طرف سے کیا گیا تھا اور جس کے فیصلہ میں شاتم رسول کی سزا عمر قید ختم کر کے صرف اور صرف بوت قرار دی گئی تھی، کو تمام ممبرن قوی اسمبلی، پارلیمنٹ، انگریزی

ا خبرات و جرائد اور میگزین، تمام اعلیٰ تعلیم کی یونیورسٹیوں کے اساتذہ کرام، اپوزیشن کے تمام نمایاں افراد، تعلیم یافتہ تاجر صاحبان، سٹاک ایکچنچ کے نمائندگان وغیرہ میں تقسیم کیا جائے۔ اسی طرح فیصلہ کا اردو ترجمہ (مکمل اور اس کی تنجیص) وسیع پیمانہ پر شائع کی جائے اور اس مسئلہ کو ہر مسلمان کا مسئلہ بنادیا جائے۔

تمام قوی اخبارات (اردو اور انگریزی، دونوں) کے مدیر صاحبان اور ہو سکے تو مالکان کو اس مسئلہ کی سلیقی اور حساسیت کا احساس دلا کر انہیں اپنے میدان میں اپنے اندازے کام کرنے کی ترغیب دی جائے۔ ایسے ہی کالم نویس صاحبان بہت وسیع حلقوے اثر رکھتے ہیں، انہیں بھی متوجہ کیا جائے۔ سکولوں / کالجوں کے اساتذہ کرام کی فہم کی سطح کے مطابق مضامین لکھوائے جائیں۔ اللہ تعالیٰ ہر دل مسلم کو اس مسئلہ کے لیے ہر قسم کی جانی، مالی قربانی بڑھ کر چڑھ کر پیش کرنے کی توفیق نصیب فرمائے۔ الہ حق کے ساتھ اپنی خصوصی مدد اور نصرت کا معاملہ فرمائے اور ہمیں دعاوں کے ساتھ ساتھ عملی میدان میں بھی بڑھ کر چڑھ کر کام کرنے کی توفیق اور حوصلہ مرحمت فرمائے آمین ثم آمین!

والسلام مع الا کرام

محمد اقبال الیکٹریکل میجر لیہ شو گر ملز، یہ ۳۷۸۹۰۹

## ۲ جناب مدیرِ حدیث، حفظہ اللہ السلام علیکم

بندہ تقریباً ۱۹۸۳ء سے محدث کا باقاعدہ قاری ہے۔ اس وقت بھی محدث ایک معیاری علمی، معتدل، مجلد تھا اور وقت کے ساتھ ساتھ اس کے معیار میں اضافہ ہوتا چلا گیا ہے۔ خصوصاً جو خصوصی نمبر نکالے جاتے مثلاً سو نمبر، استخفافِ حدیث نمبر اور تصویر نمبر ان کا معیار غیر معمولی ہوتا ہے۔ معیار میں یہ اضافہ انتہائی ذمہ دار، علمی اور متوازن شخصیت کا تقاضا کرتا ہے کیونکہ اس کے بغیر اس کا حصول خرط القناد ہے، اس سلسلے میں یہاں ڈاکٹر حسن مدینی صاحب کی کاؤشوں کا ذکر نہ کرنا ناصافی ہو گی۔ خصوصاً ان کی اورات کے بعد مجلہ میں ایک زبردست قسم کی تبدیلی آئی ہے اور اس میں انہوں نے تعصبات سے بالاتر ہو کر مذہبی روایات کے حاملین کی قیادت کا فریضہ انجام دیا ہے۔ اسی طرح دین اسلام پر غیر مذاہب کے حملوں کا دفاع اور اسلامی قوانین کی روح کو کمزوری سے بچانا۔ دین اور سیاست کا بہترین ملاپ اور باطل کا مسلسل تعاقب کرتے ہوئے اب یہ مجلہ اپنے اہم مقاصد انتہائی منظم طریقہ سے حاصل کرتے ہوئے نظر آ رہا ہے۔